



KUNSILL LOKALI L-IMSIDA

Rapport Annwali Amministrattiv

Jannar 2012 – Diċembru 2012

Il-Werrej

L-Introduzzjoni tas-Sindku	2
Il-Kunsill	3
Korrispondenza	5
Hidma tal-Kunsill	7
Gheluq	14

1.0 - L-introduzzjoni tas-Sindku

Dan ir-rapport ġie kkompilat bl-akbar reqqa għax bħala Kunsill nemnu illi huwa obbligu tagħna illi nagħtu rendikont tal-ħidma kollha tagħna, u dana sabiex intom ir-residenti tkunu tistgħu tiġġudikawna.

Barra x-xogħol li normalment jiġi assoċjat ma' kull Kunsill Lokali hemm ħafna aktar xogħol li ma jidhirx, xogħol li jsir ta' kuljum u jinvolvi ko-ordinazzjoni enormi. Għalhekk nemmen illi l-ħidma ta' dan il-Kunsill kienet waħda ta' suċċess.

Mill-banda l-oħra huwa minnhu li għad hemm xi jsir sabiex l-Imsida tiegħu l-wiċċ li verament haqqa u biex il-Misidjani jgħixu fl-ambjent li jisthoqqilhom. Dan isir biss bil-ħidma tal-Kunsill Lokali u bl-għajjnuna u bil-koperazzjoni tar-residenti kollha ta' L-Imsida.

Għalhekk nirringrazzja lil sħabi fil-Kunsill preċedenti, immexxijin minn Dott Clifton Grima, tax-xogħol li dejjem twettaq minnhom b'serjeta', honesta' u imħabba lejn il-lokal tagħna. Nixtieq nirringrazzja b'mod speċjal li Sur Emanuel Abela u lid-Dott Carmelo Grima li taw semmhom mit-twaqqif tal-Kunsilli Lokali b'risq L-Imsida, anke b'sagrifiċċju personali għalihom. Nawgura ukoll l-istess ħidma lill-Kunsilliera ġodda u inħegġeg lil kulhadd biex naħdmu flimkien għal ġid ta' L-Imsida.

Margaret Baldacchino Cefai
Sindku

2.0 - Il-Kunsill

2.1 Kunsilliera u Karigi

Il-Kunsill hu kompost minn seba' Kunsillieri, inkluż is-Sindku u Viċi-Sindku. Kull wieħed għandu r-responsabbilita' ta' kumitat u/jew sotto kumitat. L-amministrazzjoni tal-Kunsill, bir-responsabilitajiet mogħtija lilhu bl-Att XV ta' l-1993 dwar il-Kunsilli Lokali, hi mmexxija mis-Segretarju Eżekuttiv li għandu erbgħa uffiċċjali jassistuh minbarra numru ieħor ta' esperti bħal perit, quantity surveyor u avukat fost l-oħrajn. Il-funzjoni tal-kumitati u s-sotto kumitati hi li jipproponu u jassistu lill-Kunsill fil-pjanijiet tiegħu sabiex iwettaq ir-responsabilitajiet fdati lill-Kunsill, bħala l-gvern lokali ta' l-Imsida.

Il-karigi tal-Kunsillieri u l-impjegati tal-Kunsill huma s-segwenti:

Sindku Dott. Clifton Grima: Finanzi, Offerti Pubblici, Proġetti u Fondi EU, Zagħzagħ, Sport, Bord Editorjali,

Vici-Sindku Margaret Baldacchino Cefai: Edukazzjoni, Kultura, Komunita Flimkien, *Coordination Unit*, Rapreżentanta Kumitat Reġjun Centrali, Rapreżentanta Kumitat Amministrattiv Swatar.

Kunsillier Emanuel Abela: Anzjani

Kunsillier Emanuel Brincat: MEPA, Infrastruttura, Traffic Management

Kunsillier Dr. Carmelo Grima: Indafa

Kunsillier Charles Selvaggi: Ambjent u Ġonna Pubbliċi

Kunsillier Matthew Agius: Relazjonijiet Intergovernattivi

Is-Segretarju Eżekuttiv Matthew Dimech: Kap Eżekuttiv, Amministrattiv u Finanzjarju sa' Awwissu 2012.

L-Aġent Segretarju Eżekuttiv Arthur Perici: Kap Eżekuttiv, Amministrattiv u Finanzjarju minn Awwissu 2012

Is-Sinjura Rachel Aquilina: Sezzjoni Finanzi (Kontijiet u Pagamenti)

Is-Sinjura Sonia Vassallo: Sezzjoni Finanzi (Dħul u Permessi)

Is-Sna Mirane Camilleri: Sezzjoni Finanzi (Kontijiet u Amministrazzjoni)

Is-Sna Marisa Xerri Demanuele: Sezzjoni '*Customer Care*'

2.2 Assistenza fil-Laqqha

Bejn l-1 ta' Jannar 2012 u l-31 ta' Dicembru, 2012 inżammu tlettax-il laqqa tal-Kunsill. L-assistenza mill-Kunsilliera kienet tajba ħafna.

	Preżenti	Skuzat/a	Assenti
Is-Sindku Clifton Grima	12	1	0
Il-Vici Sindku Margaret Baldacchino	13	0	0
Il-Kunsillier Emanuel Abela	13	0	0
Il-Kunsillier Emanuel Brincat	12	0	1
Il-Kunsillier Dr. Carmelo Grima	12	1	0
Il-Kunsillier Charles Selvaggi	13	0	0
Il-Kunsillier Matthew Agius	13	0	0

3.0 - Korrispondenza

Matul dan l-aħħar xhur komplet tingħata attenzjoni lejn il-kwalita' ta' servizz li jingħata mill-*front office*. Sabiex il-klijenti tagħna jkollhom feedback fl-iqsar żmien possibbli, kull korrispondenza tiġi rreġistrata u tghaddi għand is-Sindku u s-Segretarju Eżekuttiv għall-attenzjoni tagħhom. Apparti minn hekk, l-ilmenti jiġu sseparati bejn: dawk li jistgħu jingħataw attenzjoni immedjata, ohrajn li għandhom jingħataw attenzjoni minn Kunsillier responsabbli u lmenti oħra li jkollhom jitressqu quddiem il-laqgħa tal-Kunsill, sabiex fuqhom tittieħed decizjoni kollettiva dwar kif għandha tiġi rrimedjata l-problema. L-ammont ta' korrispondenza kienet imqassma hekk:

Xahar	Ammont ta' Korrispondenza Jannar – Dicembru 2012
Jannar	84
Frar	109
Marzu	111
April	88
Mejju	116
Gunju	186
Lulju	118
Awissu	114
Settembru	57
Ottubru	84
Novembru	53
Dicembru	35

Minn dawn il-figuri jirrizulta li l-medja ta' korrispondenza fix-xahar kienet dik ta' 96. Is-sistema li jhaddan il-Kunsill preżentament biex jirraporta l-ilmenti riċevuti, liema ilmenti ma jaqawx taħt ir-responsabilta tiegħu, hija billi jirraporta dawn permezz tal-*Customer Care System*.

Ilmenti bħal *refreshing* ta' sinjali tat-traffiku, bdil ta' lampi fit-toroq, ġbir ta' skart u oħrajn li jaqaw taħt ir-responsabilta diretta tal-Kunsill jiġu solvuti immedjatament billi jsir kuntatt mal-kuntrattur mis-Segretarju Eżekuttiv.

Fuq analizi preliminari, l-ilmenti li tressqu lill-Kunsill Lokali, u li għal xi raġuni jew oħra kien hemm problemi biex jiġu solvuti jinkludu fost l-oħrajn:

- *Towing* ta' Karozzi abbandunati mill-Pulizija
- Hrug ta' skart domestiku wara il-hin tal-ġbir

Dawn jinkludu ukoll servizzi li ma jaqgħux taħt il-kompetenza tal-Kunsill.

4.0 - Hidma tal-Kunsill

4.1 Hidma *sub-contracted* lill-kuntratturi tal-Kunsill

4.1.1 – Ġbir ta' skart goff

Il-kuntrattur tal-Kunsill, is-Sur Alfred Galea, jaghti servizz ta' darbtejn fil-ġimgħa sabiex jingabar dak l-iskart goff li ma jkunx jista' jingabar mill-kuntrattur tad-*Domestic Refuse*. Ir-residenti jċemplu lill-Kunsill biex jgħamlu użu minn dan is-servizz li jingħata b'xejn. Kull tlett oġġetti li jingabru jiswew lill-Kunsill €5.50. Sa l-aħħar ta' Diċembru 2012 il-kuntrattur żar 2391 residenzi biex jiġbor skart goff. F'din is-sena finanzjarja, dan is-servizz ħa jkun sewa lill-Kunsill madwar €12,000. L-ammonti ta' skart li ngabar kull xahar jidru hawn taħt:

Xahar	Ammont ta' Ġbir ta' Skart Goff mir-Residenzi fl-Imsida
Jannar	155
Frar	115
Marzu	189
April	288
Mejju	211
Gunju	133
Lulju	229
Awissu	208
Settembru	216
Ottubru	267
Novembru	226
Dicembru	154

4.1.2 – Tindif u Manutenzjoni tal-Latrini Pubblici

Il-kuntrattur tal-Kunsill, is-Sur Alfred Cutajar, jagħti servizz ta' tindif tal-latrini pubbliċi tliet darbiet kuljum. Huwa ukoll inkarigat li jieħu ħsieb li dawn il-latrini jkunu miftuħin għall-pubbliku bejn is-sebgha ta' filghodu u t-tmienja ta' filghaxija fix-xitwa, u mis-sebgha sal-ħdax ta' filghaxija fis-sajf. Dan is-servizz f'sena jiswa lill-Kunsill €9000.

4.1.3. – Knis

Il-Kuntrattur tal-Kunsill, is-Sur Steve Rennie Farrugia, jagħti servizz ta' knis tat-toroq sitt ijiem fil-ġimgħa. Hemm toroq li jinkinsu kuljum, oħrajn li jinkinsu darbtejn fil-ġimgħa. Dan is-servizz jiswa lil Kunsill f'sena finanzjarja waħda €44,000.

4.1.4 – Ġbir ta' skart domestiku bieb bieb

Il-Kunsill joffri servizz ta' ġbir ta' skart domestiku bieb bieb sitt ijiem fil-ġimgħa permezz tal-kuntrattur, is-Sur Steve Rennie Farrugia. Il-ġbir ta' skart jibda fit-8.00am. F'sena dan is-servizz sewa lill-Kunsill madwar €66,000. Il-kumment ġenerali dwar dan is-servizz huwa li l-kollektur jgħamel xogħlu sew, iżda ammont ta' residenti joħorġu l-iskart wara l-ħin tal-ġbir, jew inkella joħorġu skart meta tkun ġurnata li suppost jingabar materjal ta' riċiklaġġ. Din hija problema illi aktar ma jgħaddi ż-żmien aktar qegħda tikber u għalhekk il-Kunsill huwa għaddej b'diskussjonijiet biex jimplementa programm edukattiv, flimkien ma' miżuri ta' infurzar biex din il-problema tiġi solvuta.

Infakkru li fil-Lokalita' ta' L-Imsida, l-iskart jingabar kif ġej:

It-Tnejn, l-Erbgħa, l-Hamis u s-Sibt – Boroż suwed

It-Tlieta u l-Ġimgħa – Boroż Griżi

4.1.5 – Road Patching & Ancillary Works

Il-Kunsill għamel ukoll xogħlijiet ta' *road construction* permezz tal-kuntrattur Road Servicing Ltd. u *patching* bil-haddiema tal-IPSL. Sar ammont ta' *patching* permezz ta' *cold asphalt* f'diversi inħawi madwar l-Imsida fuq bażi regolari, speċjalment fil-jiem xitwin.

Inbnew ukoll, kompletament mill-ġdid Triq il-Punent u parti minn Triq Victor Denaro. Dwar Triq Victor Denaro, liema xogħol inkluda bini mill-ġdid tal-bankini, tqeghid ta' main għid tal-ilma, u 'patching' estensiv ta' partijiet tat-triq, ix-xogħol ta' 'patching' ma kienx sodisfaċenti, u għaldaqstant, il-kuntrattur ġie ordnat biex jerga jgħamel it-triq mill-ġdid.

4.1.6 – Sinjali u marki tat-Toroq

Fejn sinjali tat-toroq ikollom jerggħu jinżebgħu, l-Kunsill jagħmel użu mill-haddiema tal-IPSL. Dawn jintbghatu jgħamlu xogħol ta' din l-għamla kull meta jidhrol lment jew meta ikun wasal iż-żmien li inħawi sħaħ f' L-Imsida jerggħu jinżebgħu. Fejn ikun hemm bżonn ta' sinjali u tabelli godda, l-Kunsill jgħamel użu mis-servizz tal-kuntrattur 'KOPTASIN', fejn sa Dicembru 2012 dan is-servizz sewa lill-Kunsill madwar €7500.

4.1.7 – Manutenzjoni tal-Ġonna Pubbliċi

It-tindif ta' ġonna pubblici huwa ikkuntrattjat mal-*Environmental Landscapes Consortium*. Dan il-kuntratt jiswa lill-Kunsill madwar €19,000 fis-sena. Il-kuntratt jinkludi tħawwil ta' siġar u pjanti tal-istaġun madwar l-Imsida, kif ukoll is-servizz ta' ġardinar u *cleaner* għal ġonna kuljum, inkluż is-Sibt.

4.2 Xogħlijiet mill-Haddiema ta' l-IPSL

Il-Kunsill għandu żewġ haddiema mislufa lilu mill-kumpanija IPSL li jagħmlu xogħlijiet varji ta' manutenzjoni madwar l-Imsida kuljum, kif ukoll

jindirizzaw l-ilmenti li jaslu għand il-Kunsill. Billi jagħmel użu minn dawn il-haddiema, l-Kunsill mhux biss jiffranka l-ispejjeż (peress li dawn huma mħallsa mill-kumpanija tagħhom stess u mhux mill-Kunsill), iżda jevita ukoll hafna burokrazija biex jiġi ordnat ix-xogħol, biex b'hekk, xogħol ta' manutenzjoni ikun jista' jsir malajr.

4.3 Skema ta' Xogħol fil-Kommunita'

Fl-aħħar ta' din is-sena żdiedu erbgħa haddiema oħra mal-Kunsill fuq Skema imnegħdija miċ-Ċentru tax-Xogħol u Tahriġ (ETC). Dawn il-haddiema jgħinu lil dawk ta' l-IPSL fix-xogħol tagħhom fil-lokalita' u anke jgħinu fil-bżonnijiet amministrattivi ta' kuljum.

4.4 Traffic Management

Matul l-2012 sar studju fuq it-traffic management fit-toroq tas-Swatar u saru xi tibdiliet biex it-traffiku jimxi aħjar, u ma jkunx hemm kongestjoni f'dawn l-inħawi.

4.5 Skema dwar Titjib tal-Kwalita' ta' l-Arja fl-Imsida

Fl-aħħar ta' din is-sena bdew diskussjonijiet mad-Direttriċi fl-'Institute tas-Sustainable Development' u anke mal-Kap tad-Dipartiment tal-Kimika fl-Universita' ta' Malta biex, flimkien mal-Universita' l-Kunsill jnegħdi skema biex studenti ta' livell 'post graduate' ma' l-Universita' jkunu jistgħu jagħmlu studju fuq kif jista titjib it-Traffic Management fl-Imsida biex titjib il-kwalita' ta' l-arja.

4.6 Infurzar tal-Liġi

Fl-infurzar tal-liġi fil-lokal il-Kunsill Lokali jagħmel użu kemm mis-servizz tal-Gwardjani Lokali u kemm mill-Pulizija. Is-servizz tal-gwardjan lokali izda, b'riforma li saret mill-Ministeru matul is-sena 2011, gie delegat lir-Reġjun Centrali.

Din is-sena ħarġu 5312 taħrika fuq l-Imsida, filwaqt li ħlasijiet fuq taħrikiet kemm ta' din is-sena, u kemm oħrajn pendent minn snin ta' qabel kienu ta' €118,188, madanakollu l-maġġur parti ta' dawn il-ħlasijiet marru għand ir-Regjun Ċentrali. Minkejja dan l-ammont konsiderevoli ta' ħlasijiet, xorta waħda d-debituri f'dan is-settur huma ta' madwar €313,593. Din is-sistema, din is-sena (sa Dicembru 2012) swiet lill-Kunsill madwar €1,000. Dan minħabba li dan is-servizz issa beda jiġi amministrat mir-Regjun Ċentrali.

4.6.1 – Hruġ ta' Permessi

Il-Kunsill johroġ permessi li jingħataw għal diversi xogħlijiet. Matul din is-sena (sa Dicembru 2012) l-permessi maħruġa mill-Kunsill kienu jammontaw għal:

Skips	€467.98
Trenching	€48.93
Cranes	€5,328.20
Tables	€323.56
Kiosk	€861.73
Material tal-bini	€4.66
Attivitajiet Soċjali	€768.88
Totali	€7803.94

4.7 Kumitat Amministrattiv Swatar

Il-Kumitat Amministrattiv tas-Swatar jieħu ħsieb jamministra ż-żona tas-Swatar fl-Imsida u f'Birkirkara. Dan il-Kumitat huwa magħmul minn ħames persuni, u ċ-Chairperson hija s-Sna Mary Rose Mifsud. Saru diversi xogħlijiet f'din iż-żona li jinkludu t-Traffic Management, imsemmi aktar il-fuq, u upgrading tal-ground tal-futbol ħdejn il-Bandli. Sfortunatament, qed ikollna każijiet ta' vandalizmu fil-

Bandli, u b'hekk qed isiru aktar spejjeż biex isiru t-tiswijiet. L-ispejjeż tax-xogħol li jsir gos-Swatar L-Imsida, jiġu approvati u maħruġa mill-allokazzjoni mogħtija lill-Kunsill ta' L-Imsida.

4.8 Proġetti

4.8.1 – Sar upgrading tal-ġnien ta' biswit il-Klabb tal-Boċċi

4.8.2 – Bankina ġdida Triq il-Kunċizzjoni mill-kantuniera ta' Triq Mikiel Anton Vassalli sa' Rue D'Argens (quddiem il-Kaŷin tal-Banda)

4.8.3 – Xogħol ta' ipplanar fuq Gnien Ellul Mercer u anke haġu s-sejħiet għall-offerti relatati ma' l-ewwel fażi ta' dan ix-xogħol.

4.9 Attivitàjiet Soċjali u Edukattivi

L-impenn soċjali u edukattiv tal-Kunsill Lokali kompla din is-sena ukoll. Fost l-attivitàjiet li saru kien hemm is-segwent:

- Centru ta' matul il-Jum għall-Anzjani li jiftaħ darbtejn fil-ġimgħa (l-Erbgħa u l-Ġimgħa) u anke jiġu organizzati diversi attivitàjiet mill-istess Centru
- haġiet ta' kull xahar għall-anzjani, fosthom Mawra għal Għawdex
- korsijiet tal-IT għall-adulti u għat-tfal u korsijiet ta' crafts għat-tfal u il-kors 'Summer Filler'
- Taħditiet għall-pubbliku (10 sessjonijiet) fuq is-Saħħa
- It-Tilqima ta' l-Influenza lir-Residenti Misidjani li għandhom il-fuq minn 55 sena
- Jum il-Librerija fil-5 ta' Diċembru li kienet attività ta' qari u 'crafts' fil-Librerija
- Fis-16 ta' Diċembru sar Kunċert fil-Knisja Parrokjali ta' San Ġużepp – Ilhna tal-Milied
- Attività għal persuni b'disabilità
- Żdiedu l-Kotba fil-Librerija u anke żdiedu n-nies li jiffrekwentaw il-Librerija (2011 haġu 6927, 2012 ġew misluf 9620, zieda ta' 2693)

- Diversi attivitajjiet organizzatti ma' l-għaqdiet ta' L-Imsida, fosthom L-Għaqda tal-Ġostra, L-Għaqda Mużikali Banda Melita, St Joseph Nursery, u l-Mużew Subien.
- Laqgħat mar-Residenti f'Marzu u April
- Formazzjoni tal-Kunsill taż-Żagħżagħ
- Ġimgħa Misidjana fil-jiem ta' qabel il-festa li inkludiet:
 - Harġa għall-anzjani
 - Harġa għat-tfal
 - Premju Ġieħ L-Imsida 2012
 - Dramm
 - Esebizzjoni ta' pittura u ritratti

5.0 - Għeluq

5.1 – Kunsill Gdid

Wara l-elezzjonijiet tal-Kunsill f'Marzu tal-2013 ġie maħtur Kunsill ġdid li beda jopera mill-1 ta' April 2013. Dan il-Kunsill huwa mmexxi mis-Sna Margaret Baldacchino Cefai, bħala Sindku u d-Dott Alex Sciberras bħal Viċi Sindku. L-ammont ta' kunsilliera telgħa minn 7 għal 9 u nħatret ukoll Segretarju Eżekuttiv ġdida. Il-Membri tal-Kunsill il-ġdid huma:

Margaret Baldacchino Cefai, Sindku

Dott Alex Sciberras, Viċi Sindku

Alan Abela-Wadge, Kunsillier

Matthew Agius, Kunsillier

Maurice Agius, Kunsillier

Lino Bartolo, Kunsillier

Emanuel Brincat, Kunsillier

Romina Galea, Kunsillier

Charles Selvaggi, Kunsillier

Marita Portelli, Segretarju Eżekuttiv

5.2 – Xogħol ippjanat għal-Matul l-2013

Il-Kunsill fix-xhur li ġejjin ser ikun qed ifassal pjan ta' ħidma għal matul il-leġislatura li jmiss, u dan wara li jkun semgħa s-suġġerimenti tar-residenti. Madanakollu l-Kunsill iħoss li hemm oqsma li għandhom bżonn attenzjoni immedjata u dawn huma:

Skema tal-ipparkjar residenzjali: Għalkemm dawn l-iskemi huma 'on hold' l-Kunsill għandu l-ħsieb li jkompli l-proċess biex tiġi implementata din l-iskema fl-imsida kif ir-regolamenti jiġu amendati.

Indafa Pubblika: Qed jintbagħtu Wardens u Pulizija pajzana biex isir enforzar fuq hruġ ta' boroż tal-iskart fil-ġranet u l-ħinijiet stipulati mill-Kunsill.

